




Il-Futtafa

Il-magażin ta' Klabb Futtaf



Ugħiegħa ta' Dattar





Hei Huttaf!

X'għandna ?	
editorjal	2
aħbarijiet	3
X'għandna mid-dinja?	4
X'se Naraw?	5
attività	6
ittra	6
gallerija	7
iż-żnuber	7
Falko	8
In-Nies u l-Ambjent	9
Sibtha fix-Xibka	10
Dahħal membru	10
nowtbuk: ic-ĊITA	11
Irkejjien	12


Ftit ilu wiehed staqsi: "Haw' intom tal-BirdLife! X'inhu da' l-għageb kollu fuq il-kaċċa fir-rebbiegħa? X'inhi din li ma tridux kaċċa fir-rebbiegħa u fil-harifa no problem? Toqtol għasfur fir-rebbiegħa jew toqtol fil-harifa mhux xorta ha jmut miskin? X'differenza?"

Għall-ewwel hsibtu se joqghod jghajjar, imma mbagħad indunajt li dan veru miskin kien inkwetat. Għalhekk qghadt nispjegalu ftiitl-affari, u tajjeb li tkunu tafu intom ukoll.


Mela l-ewwelnett ahna li kien għalina l-kaċċa la ssir fir-rebbiegħa, la fil-harifa, la fix-xitwa u lanqas fis-sajf! L-ghasafar għandhom biżżejjed problemi bil-qerda ta' l-ambjent, bil-bidla fil-klima, bil-pestiċidi eċċ. Diġà spicċaw hafna speċi ta' għasafar mid-dinja u hemm elf oħrajn fxifer l-irdum. Żgur li m'għandhomx bżonn problema oħra. Jiġifieri min jahseb li l-BirdLife tieħu gost jew trid xi forma ta' kaċċa f'Malta ma jafx x'inhu jghid.

Issa niġu għall-biċċa ta' rebbiegħa u mhux rebbiegħa. Kif tafu, fir-rebbiegħa l-ghasafar ibejtu u jgibu fid-dinja hafna flieles ġodda halli jikbru u r-razza ma tispicċax. Jekk l-ghasafar ma thallihomx ibejtu minn fejn se jiġu l-ghasafar il-ġodda? KULL għasfur li jinqatel fir-rebbiegħa jfisser bejta flieles INQAS. Ma trid tkun bravu hafna biex tifhimha din!

Jekk l-ghasafar jithallew irabbu l-familji tagħhom, fil-harifa jkun hemm hafna iktar għasafar milli kien hemm fir-rebbiegħa. Għalhekk il-kaċċa fil-harifa tagħmel inqas hsara. Imma ngħiduha kif inhi: il-kaċċa hawn Malta ssir għall-gost, mhux għax hawn bżonnha. Li tneħhi hajja bla bżonn huwa delitt kontra n-natura. HEKK nemmnu ahna.



Insomma, meta lestejt il-priedka, dak qabad u dahal membru fil-BirdLife, u għalhekk mal-priedka tajtu wkoll il-barka :))



It-tigieġa tal-baħar (coot *Fulica atra*) thobb l-ghadajjar, u għalhekk f'Malta ma tantx għandha għażla fejn tintefa', għax għadajjar m'għandna kważi xejn. Dix-xitwa kien hemm daqs 10 fir-riserva tas-Simar u 5 oħra l-Ghadira. Imn'alla jkunu r-riservi naturali għal dan l-ghasfur, għax it-tigieġa tal-baħar hija wahda mill-ghasafar li l-kaċċaturi għandhom permess joqtolu.

Victor
Victor Falzon L-Editor

Kumitat Klabb Huttaf


Jason Aloisio, Matthew Borg Cardona, Desirée Falzon, Sylvia Falzon, Victor Falzon, Kathleen Mamo.

indirizz BirdLife Malta, 57/28 Triq Rigord, Ta' Xblek MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejl tal-magażin it-huttafa@birdlifemalta.org

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat basta mhux għal skop kummerċjali, u basta jissemma' isem il-magażin u tintbagħat lill-BirdLife kopja tal-materjal fejn gie kkupjat. Publikazzjoni: BirdLife Malta, Frar 2006 • Disinn u produzzjoni: Vctor Falzon
Ritratt ta' quddiem: Tigieġa tal-Baħar, ritratt ta' Denis Cachia
Ritratt ta' wara: L-Ahrax, ritratt ta' Victor Falzon
Films: Pixel Services. Stampat: Poulton's Print Shop



Klabb Huttaf huwa t-taqsimu ta' BirdLife Malta għall-membri ta' taħt it-18. Norganizzaw hargiet fil-kampanja, żjarat f'riservi naturali, u naghmlu xogħol ambjentali. Nohorġu l-magażin *Il-Huttafa* kull xaharejn għall-membri, u naghmlu hendawts u logħob għal waqt xi attivitajiet. Shubija fi Klabb Huttaf hija Lm3 fis-sena.




Bhal kull sena, il-BirdLife f'Jannar tmur tgħodd iz-zizka u dis-sena zammejna l-appuntament! Iz-**zakak abjad** (white wagtail *Motacilla alba*) huwa ghasfur żgħir li jiġi jgħaddi x-xitwa Malta biex jifranka l-ksieh ta' pajjiżu. Fir-rebbiegha jerga' jitlaq. Iz-zizka bojod iħobbu joqogħdu flimkien u filgħaxijiet jingabru f'numri kbar biex jorqdu flimkien f'siġar folti. F'Malta l-post favorit taz-zizka hija Pjazza Assedju fil-Belt Valletta, eżattament f'dawk is-siġar tal-fikus li hemm faċċata tal-qorti. Jingabru eluf, u ahna mmorru ngħodduhom.

Fit-13 Jannar 2007 nġbarna wara nofsinhar 16-il berdwoċer u tqassamna mas-swar tal-Belt. Kif bdiet niezla x-xemx smajna l-ewwel "tsittikk!" u bdeu dehlin: qtajja' qtajja' kultant 20, kultant 50, kultant anke 100 f'salt. Min jgħodd min jinizzel fil-karta.

Insomma f'temp ta' siegħa għoddejna **4352**. Numru sabih. Ir-rekord kien 5335 (fl-2005). Grazzi lil kull min ġie speċjalment lil Denis Cachia li bhas-soltu organizza kollox.

Kamaleonti Kuntenti



Hehe! Dix-xitwa tghidx x'nixxala!
Kesha m'għamlet kważi xejn u hafna insetti la mietu u lanqas daħlu jorqdu. U jien flok m'għamilt xitwa sajjem u nterter, għamilt festa nleflif id-dubbien u nixxemmex!
Viva l-global warming!

U żgur li ma jgorrx il-kamaleonti, dak l-aqwa li jimla żaqqu! Imma ahna l-ambjentalisti ninkwetaw għax xitwa shuna u bla xita t'fisser li l-klima qed tinbidel. U jekk tinbidel dik se jinbidel l-ambjent naturali tad-dinja kollha! L-arja tishon, is-silġ jinhall, ix-xmajjar jinfaqqghu, il-bahar joghla, pajjiżi jegħrqu, il-foresti jinharqu, l-annimali jmutu, l-għelieqi jitbielu, id-deżert jinfirx. Nixtiequ ngħixu f'dinja hekk?!

Kaptan Ġdid



Klabb Huttaf għandu kaptan ġdid - din hija **Kathleen Mamo**. Kathleen waħda mil-leaders tal-klabb u hafna minnkom li tiġu l-ħargiet żgur iltaqju magħha.

Filwaqt li nifirhu lil Kathleen, ahna ngħidu grazzi kbira hafna lill-Jason Aloisio, il-kaptan li habrek u mexxa l-klabb għal dawn l-aħħar seba' snin. Nawgurawlu hafna iktar snin ta' servizz bħala u membru tal-kumitat u wieħed mil-leaders.



Denfil Ċiniż jissalva...



Is-sidien ta' żewġ dniefel f'akkwarjum go Fushun (fiċ-Ċina) kienu nkwetati. Id-dniefel kienu belghu xi plastik, tilfu l-aptit u ma riedu jieklu xejn.

Il-veterinarji ippruvaw jiġbdu l-plastik b'xi strumenti, imma għalxejn. X'taqbad taghmel? Ġiethom idea: "Ingibu l-iktar persuna b'dirghajn twall!" U baghtu għal Bao Xishun, l-itwal bniedem fid-dinja, li jghix fil-Mongolja. Is-Sur Bao huwa twil 236ċm u drieghu twila 106ċm.

Is-Sur Bao laqa' t-talba bil-qalb u mar biex jghin. Dahhal idu u drieghu kollha f'haq id-dniefel, lahaq l-istonku, hass il-plastik b'subghajh u bil-galbu neħħihom. Id-dniefel mill-ewwel qalbu għall-ahjar.

Viva s-Sur Bao. Nawgurawlu hajja... twila! :)

Jekk ikollkom ċans araw il-film An Inconvenient Truth halli titghallmu fuq l-effetti tal-global warming!

...u denfil Ċiniż jintilef!


Ahbar ohra fuq id-dniefel u ergajna fiċ-Ċina. Imma did-darba mhix ahbar tajba.

Fix-xmara Chiangjiang (Yangtze) kien hemm jghix tip ta' denfil jghidulu **baiji**. Ix-xjenzati u n-naturalisti ilhom inkwetati fuqu ghax kienu jafu li ftit mijiet kien baqa' minnhom. Għalhekk dan l-ahhar organizzaw tfittxija kbira biex jaraw kemm isibu minnhom.

Fit-tfittxija hadu sehem 30 xjenzat minn erba' pajjiżi, użaw żewġ vapuri, damu sitt ġimghat ifittxu, tmien sigħat kuljum, u baħħru 3400km. Ma sabux baiji wiehed!

Qed jibzghu li dan id-denfil nqered mid-dinja, ghax il-baiji f'dix-xmara biss kien jghix. Il-baiji nqered ghax max-xmara Chiangjiang jghixu miljuni kbar ta' nies. L-indhil tal-bniedem fil-habitat ta' dad-denfil kien kbir wisq.

Jekk il-baiji veru nqered, mela d-dinja saret ftit iktar fqira. :(



isem	BAIJI <i>Lipotes vexillifer</i>
fejn jghix	Xmara Chiangjiang, Ċina
daqs	sa 250ċm
lewn	griz skur minn fuq, ċar minn taht
fattizzi	munqar twil u rqiq ghajnejn żgħar hafna xewka (dorsal fin) baxxa
problemi	indhil mill-bniedem xbiek u snanar tas-sajjieda tniġgis tax-xmara qerda tal-habitat skrejjien tad-dghajjes
status	ESTINT?


Ferrieri għall-ambjent!

Fl-Ingilterra ha jibnu power stejxin enormi li taħdem bir-rih. Se tkun l-ikbar wahda fid-dinja u mhux ha tinbena fuq l-art, imma fuq medda baħar daqs Malta.

Se jkun fiha 271 raddiena enormi, imwahħlin fuq arbli twal herġin mill-baħar. Ir-rih idawwar dawn l-iskrejjien kbar u dan jiffirma l-elettriku. Elettriku bla farka duħħan u tniġgis! Elettriku nadif u li ma jispiċċa qatt, ghax ġej mir-rih.

Flimkien dawn l-irdieden ha joholqu biżżejjed enerġija biex jaqdu l-bżonnijiet ta' 750,000 ruh (kważi doppju tal-poplu Malti) u sejffrankaw hafna CO₂ mill-arja. Dan il-gass huwa l-ikbar kawża tal-*global warming*, li hija l-ikbar problema ambjentali li d-dinja qed tiffaċċja. Il-pajjiżi ta' l-Ewropa, u magħhom hafna pajjiżi oħrajn, qed jippruvaw inaqqsu dan it-tniġgis, forsi l-arja ma tishonx wisq.


Din kienet is-soluzzjoni li offra r-Renju Unit. Naraw min ha jipprova jgħlibbielhom fit-tellieqa kontra t-tniġgis ta' l-arja.



X'se nara ?

Jason Aloisio jghidilna kif naraw u naghrfu l-ghasafar

Hoj?!



5

Victor Falzon



il-fjamma

redstart *Phoenicurus phoenicurus*

Jigu granet matul il-passa meta jitfaċċaw hafna ghasafar żghar, bhall-fjamma. Dan l-ghasfur jissejjah hekk minhabba d-denb orangjo fl-ahmar li spiss iċaqlaq jew jiftah. Il-fjamma żżomm l-iktar fil-widien u postijiet bis-siġar. Tinzel fl-art l-aktar biex tfittex l-insetti u d-dud. Bhall-pitiross, thobb timmolla fuq saqajh. Fir-rebbiegha, il-fjammi rġiel ikun fihom verament x'tara, b'tahlita ta' ahmar, iswed u griż. In-nisa jkunu ferm iżjed ċari u trid toqgħod attent li ma thallathomx man-nisa tal-fjamma sewda.

Il-fjamma thobb widien u postijiet bis-siġar u kultant iżżur xi ġonna kbar

(Ghasafar Madwarna p 35)

il-fras-servjent

black-winged stilt *Himantopus himantodus*

L-ghasafar tal-plajja jafu jhabbtuk biex taghrafhom, imma l-fras-servjent hu wiehed mill-ghasafar li taghrfu minghajr tbatija. Żgur li kif tarah jolqtuk saqajh, homor u twal b'mod esagerat. Is-saqajn jispikkaw anke waqt li jtir. Jużahom biex jinzel fl-ilma jfittex id-dud. Ghandu mixja mghaġġla u s'intendi b'saqajn bhal dawk jagħmel passi twal. U biex ma jxarrabx wiċċu ghandu munqar twil u rqiq lapes. Ir-riserva ta' l-Għadira u s-Salini huma żewġ postijiet favoriti tal-fras-servjent. Ġieli jqattgħu granet shah jistrieħu u jieklu qabel ikomplu l-vjaġġ.

(Ghasafar Madwarna p 20)

Jekk ghandek Internet, idhol fil-websajt tal-BirdLife www.birdlifemalta.org, klikkja KLABB HUTTAF, imbagħad klikkja X'SE NARAW? u ssib iktar ritratti taż-żewġ ghasafar u anke tisma' l-hsejjes jew l-ghana tagħhom. Grazzi lil Denis Cachia, il-webmaster tal-BirdLife.

L-istampi t'hawn fuq mehudin mill-ktieb *Ghasafar Madwarna* (fil-ktieb qegħdin bil-kulur). Il-BirdLife harget dal-ktieb apposta għal min irid jibda l-berdwoċing minn età żghira. Fih tagħrif sempliċi fuq 100 ghasfur u stampi bil-kulur minn qoxra sa qoxra. U jiswala **€2.05** biss! Jekk għad m'għandekx... x'qed tistenna? Ċemplilna fuq 21347646 u ordna wiehed.





Data: il-Hadd 18 Marzu 2007

Niltagghu: fit-8.30am

Fejn: ir-Rabat quddiem id-Domus Romana (Roman Villa).

Nispiċċaw: fix-Xemxija f'xi nofsinhar

Età: **kulhadd!** Familja u hbieb mehba, basta lesti jimxu.

Gibu: l-isponsorsheet u xi flus li tkunu g'bartu + x'tieklu u x'tixorbu. Tantx titghabbew (l-ahjar tużaw basket tad-dahar)

Bil-pass il-pass

Bhal daż-żmien sirna dejjem naghmlu dik il-mixja twila li tohodna mir-Rabat sax-Xemxija. Mixja li taghtina s-sahha u tpaxxina bil-kampanja Maltija.

Imma mhux hekk biss. Ghal dil-mixja nhobbu nhajru lill-membri biex jigbru xi haga tal-flus bhala sponsorship. B'dawn il-flus il-BirdLife nixtruxi affarijiet ghall-proġetti ambjentali taghna. Is-sena l-ohra xtrajna proġekter biex naghtu t-tahditiet fl-iskejjel, u kwazi ma waqafniex nużawh! Dis-sena l-flus ha niddedikawhom lill-Foresta 2000. Irridu nixtru ghodda biex tghinna nikkontrollaw il-haxix. Il-haxix sabih, imma fis-sajf jinxfex u jsir qisu tiben, u allahares taqa' fuqu xrara nar (jew xi vandalu jqabdbu) ghax il-foresta ssir huġġieġa wahda. Ghalhekk importanti li ma nhallux il-haxix johnoq kullimkien speċjalment fejn hemm is-siġar żghar. Din l-ghodda tqum xi Lm200. Jekk niġbru d-doppju... nixtru tnejn!

Mela ejjew u ġibu l-familja u l-hbieb. Jekk tixtiequ tiġbru xi flus, żommu rekord fil-karta li waslitilkom ma' dil-Huttafa. U bhas-soltu, skond kemm tiġbru... tirbhu xi rigali!

attivitá

Fis-7 Jannar 2007 Klabb Huttaf morna nhawlu koċċ siġar fil-Foresta 2000. L-ewwel Ray Vella r-rejnger hadna dawra żghira ma' parti mill-proġett. Imbagħad qbadna l-imghazaq u hawwilna xi 30 siġra fl-inhawi jghidulhom It-Taflija. Is-siġar kienu żnuber, ballut, alaternu u deru. Foresta 2000 hija proġett tal-ġenn li fih il-BirdLife flimkien ma' Din l-Art Helwa u l-Park qed inhawlu eluf ta' siġar. S'issa diġà thawlu kwazi 12,000 siġra.



Tithawwel siġra taż-żnuber

FORESTA 2000

ittra

Sur Editor,

L-ewwel u qabel kollox ċapċipa kbira ghall-magazin tant interessanti taghna. Dejjem inqallbu u naqra l-istejjer li jkollkom, ghalkemm nixtieq li tohrogħu aktar spiss jew iddahhlulu aktar paġni.

Xi ftit taż-żmien ilu liz-zija niżlilha qisu seqer fil-bejt. L-ghasfur kien imweġġa' u beda jdur mal-bjut tan-nies, allura z-zija malajr ċemplitilkom biex tiġu taqbdud. Ahna issa għandna s-sodisfazzjon li salvajna seqer.

Grazzi u prosit għal kull ma taghmlu.

Ariane Aquilina
H'Attard

Għaziża Ariane,

Grazzi tal-kummenti sbieħ, taċ-ċapċip u tal-prositijiet kollha li tajna :)

He! Li kieku nistghu, il-Huttafa jkun fiha 32 paġna u tohrogħ kull nhar ta' Hadd! Tajjeb kieku :). Imma anke biex nohrogħu kull xaharejn hija battikata. Ahna t-tim li nahdmu fuq il-magazin ilkoll volontiera, jigifieri dax-xogħol naghmluh fil-hin hieles taghna. Biex il-magazin ikun fih iktar paġni u johrogħ iktar spiss trid iktar hin, iktar nies u iktar spejjeż. U dawn it-tlieta mhux lakemm issejhillhom u jiġu.

Prosit ta' l-azzjoni li hadtu fuq dak is-seqer. Hafna nies iċemplu lill-BirdLife biex immorru niġbru ghasafar feruti li jaqgħulhom fil-bjut u fil-ġonna. Kemm idumu l-kaċċaturi jisparaw fuq l-ghasafar, dawn l-affarijiet b'xorti hażina ha jibqgħu jiġru :)

Ċaw u qis li tibqa' membru għal hafna u hafna snin.

L-Editor

Merlin
the name in publishing and bookselling since 1964

An unbelievable range of books to suit all tastes at the best prices

Merlin Library
Mountbatten Street
Blaż L-Bajda 11800
T: 21 234935
F: 21 221205
E: mail@merlinlibrary.com


Ibaghtulna tpingijiet jew ritratti naturali taghkom halli ngibuhom fil-GALLERIJA.




Mhux animali domestiċi

kamaleonti
Melchior Vella 10


gal eri a



kukkudrill
Christian Farrugia 11




farfett
Bernice Schembri 12




hawwiewfa
Anna Farrugia 13



tal-bejt
Daphne Pollacco 8



argjope
Matthew Spiteri 9



venewwa
Ryan Cauchi 10



hutufa
Stephanie Sant 10

gal eri a

BI-Gheruq u x-Xniexel

Harsa lejn siġar indigeni ta' Malta

iz-Żnuber Aleppo pine Pinus halepensis

Iż-żnuber kapaċi tinfirex fuq art fejn ikunu nqatghu jew inharqu s-siġar. Hemmhekk tikber, tohloq id-dell u tiffirma ambjent tajjeb fejn imbaghad jistghu jikbru siġar oħrajn, bħall-ballut. Iż-żnuber tajba għall-klima ta' Malta għax tiffala għall-qilla tax-xemx Mediterranja.


Iż-żnuber jgħidulha siġra konifera għax iż-żerriegħa jikber fi frott li jissejjaħ prinjol (bl-Ingliż cones). Iż-żerriegħa ttir bir-riħ u jekk taqa' fil-hamrija, tinbet bix-xita tal-harifa. Jekk tkun hamrija baxxa aħjar halli ma jikbrix hafna haxix madwarha u jhnoqha. Meta iż-żnuber ikun żagħżuġh jikber forma piramidali u b'xorti hażina xi nies jaqtgħuhom għall-Milied, avolja dis-siġra ilha mharsa bil-liġi mill-1949.

Il-prinjoli nisa għall-bidu jkunu żgħar u vjola, imbaghad isiru hodor, imbaghad kanella u fl-aħhar griżi. Biex prinjola ssir iddum tliet snin. Il-weraq taż-żnuber adattat għan-nixfa għax huwa dejjaq u twil, għalhekk ilma ftit jitlef u bejnu jgħaddi r-riħ u jzommu frisk. Dat-tip ta' weraq jissejjaħ labar, għax hekk qisu.

F'Malta għandna żewġ imkejjen imsemmin għaž-żnuber: Wied Żnuber, hdejn Ħal Far, u Għajn Żnuber, hdejn il-Mellieħa. Iż-żnuber ilu li nqered minn dawn il-postijiet imma xi żerriegħa kienet ittiedet SantAnton li minnhom tkabbru siġar li għadhom haġġin u li għadna nistgħu nieħdu minnhom żerriegħa ġdida.

Iż-żnuber ilu jintuża għat-tmaġir. L-Addolorata, il-Pietà u partijiet mill-Buskett thawlu fil-bidu tas-seklu 20. Fil-1950ijiet tmaġar il-Miżieb, il-Ballut ta' Ras il-Gebel u L-Aħrax. Hdejn Selmun hemm forsi l-ikbar żnubra li għandna f'pajjiżna.

Charles F Grech, Masġâr



Desirée Falzon

prinjol

Iż-żnażan żenguli taż-Żanżibar Żaru iż-żnuber iżaqzaq taż-Żambja U żellguħ kollu żejt taż-żebbuġa Sa ma iżzażfaż u żamm miż-żaqziq!





Gheżież Falkuni,

Għal xi nofs Jannar kont miexi fil-kampanja u nnutajt xi haġa differenti. Ċertu fjuri bħan-narċis u l-qarsu bdew jidhru qabel iż-żmien. Dan huwa l-kaġun tal-global warming. Dan jiġri meta CO₂ (carbon dioxide) żejjed (li huwa ta' hsara għal saħħitna) ma jhallix ir-raġġi tax-xemx jaharbu mill-atmosfera. B'hekk is-shana tibqa' fl-arja, u t-temperatura medja tiżdied sena wara sena.

Ahna kolla qeghdin nikkontribwixxu fiż-żieda ta' dawn il-gassijiet. Kull meta nużaw l-elettriku nkunu qed inhaddmu l-pawer stejxin u nniġġsu l-arja. Però li nużaw l-elettriku mhix haga hażina, basta nkunu bil-ghaqal. Allura kif nistghu nnaqsu dal-hafna CO₂ mill-arja?

Ma nhallux dwal, televixins u kompjuters mixghulin għalxejn (lanqas stand-by).


Nużaw il-karozza tal-linja jew ir-rota biex immorru minn post għal iehor.

Nirriċiklaw l-iskart, b'hekk jintremew inqas affarijiet fil-miżbla u jonqsu gassijiet bħal metanju li jifurmaw fil-miżbla.

Jekk kulhadd juża dawn il-prekawzjonijiet ikollna arja hafna aktar nadifa... u dinja inqas tikwi!

Matthew

Matthew Borg Cardona



Berdwoċing mal-baħar

Ha mmorru nimxi fuħud mill-isbah inhawi tal-kampanja Maltija. Nitilqu mir-Rabat, niġbdu lejn Tas-Salib, imbagħad għall-Bahrija, l-iMtahleb, Had-Dingli u lura r-Rabat.

Data: is-Sibt **31 Marzu 2007**
Niltaqghu fis-**7am** fil-venda taċ-Ċirkewwa
Età: **Falko 13+**

Mixja f'Wied Babu

Ha mmorru mixja f'Wied Babu, wiehed mill-isbah widien tan-naha t'isfel ta' Malta.

Data: il-Hadd **15 April 2007**
Niltaqghu fil-**10am** l-venda taż-Żurrieq
Età: **Falko 13+**


Kemmuna

Ha mmorru Kemmuna biex inżuru ċ-ċentru ta' studju tal-BirdLife f'Wied l-Ahmar Nosservaw ukoll ir-ringing ta' l-ghasafar. Ġibu flus għal-lanċa.

Data: il-Hadd **29 April 2007**
Niltaqghu fid-**9am** ċ-Ċirkewwa
Età: **Falko 13+**

FALCO

Żgħażaġh BirdLife Malta



Stefan Azzopardi, Matthew Borg Cardona, Simon Sultana



rapport
**Mixja lejn
il-passat**

Il-mixja tal-Hadd 14 Jannar 2007 kienet interessanti hafna. Attendew erba' membri godda, flimkien ma' membri oħrajn li dan l-aħħar bdew jattendu spiss. Ahna l-falkuni hekk irridu naraw, membri godda li jieħdu interess fin-natura u jinjalghu minn quddiem il-kompjuters u l-playstation.

Il-mixja bdiet mir-Rabat, mnejn għidna lejn l-iMtarga u nżilna Wied il-Qlejgha (iċ-Chadwick Lakes). Rajna n-nuqqas ta' ilma fil-wied dix-xitwa, u kkumentajna fuq it-tidbil fil-klima f'dawn l-aħħar hames snin. Waqt il-mixja rajna diversi hlejjaq, bħal insetti, friefet, ghasafar, u xi żring jaqbeż mit-trejqa għal ġol-wied, bil-biza' li xi hadd se jaqbd u bil-kopp!

Komplejna mixjin lejn il-Bahrija fejn hadna brejk biex nammiraw il-hdura ta' madwarna, bil-cart ruts mimlijin bil-hamrija u l-qarsu joħnoq kull roqgħa li jsib. Imma malajr kellna nimxu min dil-ġenna għax tfaċċa bidwi u beda jbexx id-dwieli fil-ghalqa. Riha ta' pesticida wara biċċa hobż biż-żejt u t-tadam vera niżlet tajba! Ergajna qbadna r-ritmu tal-mixi u erhejnielha lejn is-Sentini, l-Andrijiet u Santa Katarina. Dawn l-inhawi magħrufin għall-ġmiel ta' bini antik, fosthom irziezet li jmorru lura għas-seklu 17 jew aktar bit-turġien fuq barra, ir-remissa mbexxqa, xi hawt quddiem il-bieb, u l-imrabat li sa f'itit żmien ilu kienu jorbtu l-bhima.

Għal darba, aktar milli nies rajna għasafar Rajna pitirrossi, psiepes, tal-bejt, fjamma sewda, bufula sewda, buċaqq tax-xitwa u sturnell.

Grazzi lill-membri li ġew għall-harġa u nispera li għal li jiniss nerġgħu narawhom. U jiġu aktar membri godda...

Simon Sultana



fjamma
sewda

Elisabeth Conrad

In-Nies u l-Ambjent

Iktar ma jmur, iktar il-popolazzjoni umana qed tikber. Fl-ahhar tas-sena li ghaddiet ilhaqna s-6.5 biljun (6,500,000,000) ruh. F'dil-pagna spiss tkellimna fuq il-problemi li dil-popolazzjoni tikkawza lill-ambjent naturali: hela ta' rizorsi naturali, tniġġis, qerda ta' habitat, skart, enerġija, u hafna hafna ohrajn. Illum se nharsu f'it lejn affarijiet pozittivi fir-relazzjoni bejn in-nies u l-ambjent. Se niehdu biss żewġ eżempji ta' kif individwi u komunitajiet b'kuxjenza ambjentali jistgħu jagħmlu differenza.

L-Amerikana...

Min bdieh il-moviment ambjentalist? Nistgħu ngħidu li kienet Rachel Carson, biologa Amerikana. Fl-1940ijiet Carson bdiet tinkwieta fuq

l-użu tal-pestiċidi, studjat l-effetti tagħhom, u fl-1962 harget il-ktieb famuż *Silent Spring*. Fil-ktieb uriet li l-pestiċidi kienu qed jeqirdu mhux biss speċi ta' hsara għall-biedja, imma wkoll hafna speċi ohrajn. Għalhekk rebbiegħa siekta, għax bla tpepsis ta' għasafar. Rebbiegħa bla hajja.

Dak iż-żmien ma kienx faċli tghid xi haġa hekk għax it-teknoloġija kienet meqjusa s-salvatur tal-bniedem mill-problemi kollha tiegħu. Lil Rachel Carson heddewha b'hafna affarijiet, anke li jtellgħuha l-qorti, u diversi kumpaniji kbar daru kontrihha bl-ikrah. Minkejja dan, dil-mara baqgħet tippersisti, u għall-ewwel darba n-nies bdew jittkellmu u jahsbu fuq l-effett tal-pestiċidi, u ndunaw li mhux kollox ward u zahar fit-teknoloġija.

L-Indjani...

Fis-1970ijiet, f'regjun fqir u rurali ta' l-Indja kien hemm diversi komunitajiet jiddependu totalment mill-ambjent naturali għall-ghixien tagħhom. F'dak iż-żmien il-foresti għaddew f'idejn il-gvern, li beda jhalli kumpaniji kbar jaqtgħuhom.

Kif bdew jinqatgħu s-sigar, beda jzid l-gharghar għax issa kien hemm inqas sigar biex jilqgħu kontra x-xita. Mietu hafna nies u ntilfu hafna artijiet taht valangi enormi ta' tajn. Dan kollu għax il-foresti bdew jiżżarmaw mill-kumpaniji kbar. Fl-istess hin, meta wahda mill-komunitajiet talbet biex taqta' 12-il sigra biex tagħmel għodda agrikoli, qalulha le!

Dawn l-affarijiet wasslu biex il-komunità bdiet protesta kontra li jinqatgħu iktar sigar. Marru jkissru u jfarrku? Xejn minn dan. Sempliciment marru fil-foresta u bdew jitgħannqu mas-sigar biex dawn ma jkunux jistgħu jinqatgħu! Il-moviment li kiber minn din il-komunità infatti nafuh bhala ċ-Chipko Movement - il-kelma *chipko* bil-Hindi tfisser *tghannaq*. Minkejja li kienu fqar u bla poter, bir-rieda tagħhom dawn in-nies irnexxielhom iwaqqfu l-qtugħ ta' aktar sigar, u ġiegħlu l-gvern jirranġa l-ligi dwar il-foresti. Dal-moviment kompli jikber u ghadna nhossu l-effetti tiegħu sal-lum.


...u ahna ?

Għalfejn ġibna dawn l-eżempji? Għax il-koll għandna responsabbiltà lejn l-ambjent naturali, u l-koll għandna l-poter li nsemmgħu lehenna meta jidhrilna li xi haġa hija hazina. Nidraw minn issa niehdu interess attiv fis-sitwazzjoni ambjentali ta' pajjiżna, mhux biss billi nikkritikaw, imma anke billi nagħmlu passi kostruttivi ahna stess kull fejn nistgħu, kemm id-dar, l-iskola, ma' shabna u f'kull ċans iehor li jkollna.

Minn hawn giet id-drawwa li lill-ambjentalisti kultant isejjgħulhom **tree-huggers!**



Mur obsor x'riefnu kellu jgajjem biċċa ktieb li ktibt!





Sibtha fix-Xibka!

Websajts fuq in-natura mill-internet

Tista' tagħmel differenza!

F'din is-sajt niltaqghu ma' zghazagh zghar li qed jagħmlu sforz biex il-hajja ta' l-annimali madwar id-dinja tkun ahjar. Naraw kif b'determinazzjoni u entuzjażmu dawn qed ikunu forza qawwija fil-ġlieda kontra l-mohqrija u favur il-protezzjoni ta' l-annimali u ta' l-ambjent. Sew jekk il-missjoni tkun favur il-balieni, l-ilpup jew il-foresti, nindunaw kemm iż-zghazagh jinnexxielhom jakkwistaw meta jiffurmaw klabbs u jahdmu flimkien.

Janet u Amy Gerardi




TINSA QATT!

Kull sena li inti tibqa' fi Klabb Huttaf ahna nibaghtulek poster kbir bil-kulur mis-sensjela *Hieles, Haj u Sabih!* Kull sena l-poster ikollu ghasfur differenti. Dis-sena l-ghasfur huwa PITIRROSS.

Għal kull membru li ddahhal fil-Klabb inti tiehu

- 3 pitazzi tal-BirdLife
- stiker bil-kulur

Hajjar lil shabek u lil hutek jidhlu fi Klabb Huttaf...
Tihom kopja ta' dil-formola biex jimlewha...
Imla isfel nett id-dettalji tiegħek stess...
Ibghat kollox lil BirdLife Malta,
flimkien mat-Lm3 tal-membri l-gdid.



Tgħatx il-magazin - aqgħmel kopja!

Dettalji tal-membri l-gdid/a	isem u kunjom		
	indirizz		
	postcode		
	data tat-twelid	telefon	imejl
	Skola		
Dettalji tiegħek stess	isem u kunjom		
	indirizz		
	postcode		
	membership number	telefon	imejl
	Skola		

Ibghat kollox lil BirdLife Malta 57/28 Triq Rigord, Ta' Xbieh XBX 1120

Tibghatx flus bil-posta, imma cekk (pagabbli lil BirdLife Malta) jew inkella 38 bolla tat-8c (jekk self-adhesive tant ahjar!).



Alison Buttigieg

Iċ-Ċita

Profil

Iċ-ċita (cheetah *Acinonyx jubatus*) hija l-iktar mammiferu żvelt fid-dinja, b'heffa massima ta' 110km fis-siegha. Mibnija biex tigri, b'gisem irqiq, saqajn u xewka tad-dahar twal, u pulmuni kbar. Difrejha ma jingħalqux għal kollox bħal ta' qtates oħrajn, imma jghinuha fil-giri bħat-tappini fiż-żraben tal-plejers.

Iċ-ċita ma tistax tigri fit-tul, għalhekk l-ewwel tipprova tersaq vicin tal-vittma bla ma tinkixef. Meta toqrob xi 30-70m taghti s-salt u tibda t-tellieqa. Iċ-ċita tipprova taghti gambetta lill-vittma u kif twaqqaghha tigdmilha grizmejjha biex tifgaha.

Iċ-ċita tippreferi tikkaċċja antilopi żghar, bħall-ghazżelin (gazelles). Annimali kbar ma tflahx għalihom, għax biex żiedet fil-heffa, iċ-ċita naqqset mis-saħħa fizika. Għalhekk generalment tikkaċċja annimali tal-piż tagħha jew inqas, li hafna drabi huma żvelti kważi daqsha. Nistghu nghanid li iċ-ċita thobb il-fast food!


Perikli naturali

Iċ-ċita għandha hafna għedewwa lesti jisirquilha l-ikel jew jiklulha l-frieh. Fost dawn hemm l-iljuni, il-leopardi u l-jeni. Kultant anki l-avultuni jgerrxuha mill-ikel li tant tkun hadmet għalih.



Alison Buttigieg

Iċ-ċita thobb finx lehet fuq għollijiet żghar jew gumbati minnejn toqnod tgħarrex għall-priza. Jew għall-periklu, imhux l-ewwel darba li telgħet ukoll fuq is-sawar ta' xi Land Rovers!



BirdLife Malta Maps

Perikli min-nies

In-nies jikkaċċjaw iċ-ċita u l-ikel tagħha, u jeqirdulha l-ambjent. Hafna ċita jghixu f'artijiet fejn hemm l-irziezet. Il-bdiewa jaħsbuha periklu għall-bhejjem tagħhom, allura joqtluha bla rażan.

Firxa

L-aktar in-naħa t'isfel ta' l-Afrika. Hemm ukoll popolazzjoni żghira fl-Iran (mappa).

Status

Fil-periklu ta' estinzjoni. Minhabba li hija annimal speċjalizzat hafna, iċ-ċita ma tantx tadatta tajjeb għal kundizzjonijiet godda.



Irkejjien

Rokna mwarrba tal-kampanja. Xaqq fil-blat li mtela bil-pjanti. Hemm isfel kibru għax sabu l-kenn mir-riħ, sabu d-dell mix-xemx qalila u forsi sabu art ftit niedja.

Post li jafu bih il-merill, il-bufula sewda u forsi l-bufula ta' l-għollieq. Post li taf bih il-wiżgħa u forsi xi ballottra...

Għandna hafna rkejjien bħal dawn fil-Gzejjer Maltin. Qed jistennewna nfittxuhom u nsibuhom, biex noqogħdu bilqiegħda ħdejjhom, nisimgħu l-kwiet.

U ngawduhom.



Dan ir-ritratt mehud L-Ahrax tal-Mellieħa.